

31999L0070

10.7.1999

IL-ĠURNAL UFFIĊJALI TAL-KOMUNITAJIET EWROPEJ

L 175/43

ID-DIRETTIVA TAL-KUNSILL 1999/70/KE

tat-28 ta' Ġunju 1999

dwar il-ftehim qafas dwar xogħol għal żmien fiss konkluz mill-ETUC, mill-UNICE u mis-CEEP

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikulari l-Artikolu 139(2) tiegħu,

Wara li kkunsidra l-proposta tal-Kummissjoni,

Billi:

- (1) Wara d-dhul fis-sehh tat-Trattat ta' Amsterdam id-dispożizzjonijiet tal-Ftehim dwar il-politika soċjali annessi mal-Protokoll dwar il-politika soċjali, anness mat-Trattat li jstabbilixxi l-Komunità Ewropea ġew inkorporati fl-Artikoli 136 sa 139 tat-Trattat li jstabbilixxi l-Komunità Ewropea;
- (2) L-imsieħba soċjali (l-amministrazzjoni u x-xogħol) jistgħu, skond l-Artikolu 139(2) tat-Trattat, jitolbu konguntemment li l-ftehim fuq livell Komunitarju jiġi implimentat mid-deċizzjoni tal-Kunsill fuq proposta mill-Kummissjoni;
- (3) Il-Punt 7 tal-Karta Komunitarja dwar id-drittijiet Fondamentali Soċjali tal-Haddiema jipprovdi, *inter alia*, li "l-kompletazzjoni tas-suq għandha twassal għal titjib fil-kondizzjonijiet ta' l-ghixien u tax-xogħol tal-haddiema fil-Komunità Ewropea. Dan il-proċess għandu jirriżulta minn approssimazzjoni ta' dawn il-kondizzjonijiet waqt li jinżamm it-titjib, fir-rigward ta' forom partikolari ta' impjieg ta' xort' ohra minn impjieg b'kuntratti minghajr terminu fiss, bħal kuntratti għal terminu fiss, xogħol *part-time*, xogħol temporanju u xogħol stagjonali";
- (4) Il-Kunsill ma setax jilhaq deċizzjoni fuq proposta għal Direttiva dwar ċerti relazzjonijiet ta' impjieg fir-rigward distorzjonijiet ta' kompetizzjoni⁽¹⁾, lanqas fuq il-proposta għal Direttiva dwar ċerti relazzjonijiet ta' impjieg għar-rigward tal-kondizzjonijiet tax-xogħol⁽²⁾;
- (5) Il-Konkluzjonijiet tal-Kunsill Ewropew f'Essen enfasizzaw il-bżonn li jittiehdu miżuri bl-iskop li "jżidu l-intensività ta' l-impjieg għat-tkabbir, b'mod partikolari b'organizzazzjoni tax-xogħol iktar flessibbli b'mod li jiġu ssodisfati kemm ix-xewqat ta' l-impjegati u kemm il-htigiet tal-kompetizzjoni";
- (6) Ir-Rizoluzzjoni tal-Kunsill tad-9 ta' Frar 1999 dwar il-Linji ta' Gwida dwar l-Impjieg 1999 jistiednu lill-imsieħba soċjali fil-livelli approprijati kollha biex jinnegożjaw ftehim għall-modernizzazzjoni ta' l-organizzazzjoni tax-xogħol, inklużi l-arranġamenti flessibbli tax-xogħol, bl-iskop li

l-intrapriżi jsiru produttivi u kompetittivi u jottjenu l-bilanċ mehtieg bejn il-flessibilità u s-sigurtà;

- (7) Il-Kummissjoni, skond l-Artikolu 3(2) tal-Ftehim dwar il-politika soċjali, ikkonsultat l-imsieħba soċjali dwar id-direzzjoni possibbli ta' azzjoni Komunitarja fir-rigward ta' hin tax-xogħol flessibbli u s-sigurtà ta' l-impjieg;
- (8) Il-Kummissjoni, wara din il-konsultazzjoni kkunsidrat li l-azzjoni Komunitarja kienet mixtieqa, u għal darb' ohra ikkonsultat lill-imsieħba soċjali dwar is-sustanza tal-proposta mahsuba skond l-Artikolu 3(3) ta' dan il-Ftehim;
- (9) L-organizzazzjonijiet ġenerali mħallta, bl-isem ta' l-Unjoni tal-Konfederazzjonijiet Industrijali u ta' min ihaddem fl-Ewropa (UNICE), iċ-Ċentru Ewropew ta' l-Intrapriżi Pubbliċi (CEEP) u l-Konfederazzjoni Ewropea tat-*Trade Unions* (ETUC), infurmaw lill-Kummissjoni f'ittra kongunta tat-23 ta' Marzu 1998 bix-xewqa tagħhom li jibdedw il-proċedura prevista fl-Artikolu 4 tal-Ftehim imsemmi; huma staqsew lill-Kummissjoni, f'ittra kongunta, għal perijodu iehor ta' tlett xhur; il-Kummissjoni kkonformat ma' din it-talba u estendiet il-perijodu ta' negozjati sat-30 ta' Marzu 1999;
- (10) L-organizzazzjonijiet imsemmija ta' l-industrija mħallta fit-18 ta' Marzu 1999 ikkonkludew ftehim qafas fuq xogħol għal terminu fiss; huma ressqu lill-Kummissjoni it-talba kongunta tagħhom għall-implimentazzjoni tal-ftehim qafas b' Deċizzjoni tal-Kunsill fuq proposta mill-Kummissjoni, skond l-Artikolu 4(2) tal-Ftehim dwar il-politika soċjali;
- (11) Il-Kunsill, fir-Rizoluzzjoni tiegħu tas-6 ta' Diċembru 1994 dwar "ċerti aspetti għall-politika soċjali ta' l-Unjoni Ewropea: kontribuzzjoni għal konverġenza ekonomika u soċjali fl-Unjoni"⁽³⁾, staqsa lill-imsieħba soċjali biex jagħmlu użu mill-opportunitajiet għal ftehim konkluziv, ladarba huma bħala regola eqreb għar-realtà soċjali u għall-problemi soċjali;
- (12) Il-partijiet firmatarji, fil-preambolu għall-ftehim qafas dwar ix-xogħol *part-time* konkluz fis-6 ta' Ġunju 1997, annunzjaw l-intenzjoni tagħhom biex jikkunsidraw il-bżonn għal ftehim simili relatat ma' forom oħrajn ta' xogħol flessibbli;
- (13) L-imsieħba soċjali xtaqu li jagħtu attenzjoni partikulari lil xogħol ta' terminu fiss, waqt li fl-istess hin jindikaw li kienet l-intenzjoni tagħhom li jikkunsidraw il-bżonn għal ftehim simili relatat ma' xogħol temporanju ta' aġenzija;

⁽¹⁾ ĠU C 224, tat-8.9.1990, p. 6. u ĠU C 305, tal-5.12.1990, p. 8.

⁽²⁾ ĠU L 224, tat-8.9.1990, p. 4.

⁽³⁾ ĠU C 368, tat-23.12.1994, p. 6.

- (14) Il-partijiet firmatarji xtaqu jikkonkludu ftehim qafas fuq xogħol għal terminu fiss li jstabbilixxi l-prinċipji ġenerali u l-htigiet minimi għal kuntratti ta' impjeg għal terminu fiss u relazzjonijiet ta' impjeg; huma wrew ix-xewqa tagħhom li jtejbju il-kwalità ta' xogħol ta' terminu fiss billi jiżguraw l-applikazzjoni tal-prinċipju ta' non-diskriminazzjoni, u xtaqu li jstabbilixxu qafas għall-prevenzjoni ta' abbuż ikkawżat mill-użu ta' kuntratti ta' impjeg jew relazzjonijiet ta' terminu fiss suċċessivi;
- (15) L-instrument adattat għall-implimentazzjoni tal-ftehim qafas huwa direttiva fis-sens ta' l-Artikolu 249 tat-Trattat; għalhekk jgħaqqad l-Istati Membri għar-riżultat li għandu jintlaħaq, filwaqt li jhallilhom l-għażla tal-forma u tal-metodi;
- (16) Skond il-prinċipji tas-sussidjarjetà u proporzjonalità kif stabbiliti fl-Artikolu 5 tat-Trattat, l-oġġettivi ta' din id-Direttiva ma jstgħux jintlaħqu biżżejjed mill-Istati Membri u jstgħu għalhekk jintlaħqu ahjar mill-Komunità; din id-Direttiva hija illimitata għall-minimi mehtieġa biex jintlaħqu dawk l-oġġettivi u ma tmurx lil hinn minn dak li hu neċessarju għal dak l-iskop;
- (17) Fejn għandhom x'jaqsmu t-termini użati fil-ftehim qafas imma mhux speċifikament definiti hemmhekk, din id-Direttiva tippermetti lill-Istati Membri biex jiddefinixxu dawn it-termini f'konformità mal-liġi jew il-prattika nazzjonali kif inhu l-każ għal Direttivi oħrajn dwar kwistjonijiet soċjali li jużaw termini simili, sakemm id-definizzjonijiet inkwistjoni jirrispettaw il-kontenut tal-ftehim qafas;
- (18) Il-Kummissjoni abbozzat il-proposta tagħha għal Direttiva, skond il-Kommunikazzjoni tagħha ta' l-14 ta' Diċembru 1993 li tikkonċerna l-applikazzjoni tal-ftehim dwar il-politika soċjali u l-Kommunikazzjoni tagħha ta' l-20 ta' Mejju 1998 dwar l-adattament u l-promozzjoni tad-djalogu soċjali flivell Komunitarju, b'kont mehud ta' l-istat rappreżentattiv tal-partijiet kontrattwali, il-mandat tagħhom u legalità ta' kull klawżola tal-ftehim qafas; il-partijiet kontrattwali flimkien għandhom status rappreżentattiv biżżejjed;
- (19) Il-Kummissjoni infurmat lill-Parlament Ewropew u lill-Kumitat Ekonomiku u Soċjali billi bagħtitilhom it-test tal-ftehim, flimkien mal-proposta tagħha għal Direttiva u l-memorandum ta' spjegazzjoni, skond il-kommunikazzjoni tagħha li tikkonċerna l-implimentazzjoni tal-Protokoll dwar il-politika soċjali;
- (20) Fis-6 ta' Mejju 1999 il-Parlament Ewropew adotta Riżoluzzjoni dwar il-ftehim qafas bejn l-imsieħba soċjali;
- (21) L-implimentazzjoni tal-qbil tal-ftehim qafas jikkontribwixxi biex jintlaħqu l-oġġettivi fl-Artikolu 136 tat-Trattat,

ADOTTA DIN ID-DIRETTIVA:

L-Artikolu 1

L-iskop ta' din id-Direttiva hu li jgħib fis-seħħ il-ftehim qafas dwar kuntratti għal terminu fiss konkluż fit-18 ta' Marzu 1999 bejn l-organizzazzjonijiet ġenerali ta' l-industrija (ETUC, UNICE u CEEP) annessi hawn.

L-Artikolu 2

L-Istati Membri għandhom iġibu fis-seħħ il-liġijiet, ir-regolamenti u d-dispożizzjonijiet amministrattivi neċessarji biex jikkonformaw ma' din id-Direttiva sa l-10 ta' Lulju 2001, jew għandhom jiżguraw li, sa dik id-data mill-inqas, l-imsieħba soċjali jkunu introduċew il-miżuri neċessarji skond il-ftehim, u l-Istati Membri jkunu mehtieġa jiehdu xi miżuri neċessarji sabiex ikunu jstgħu f'kull hin ikunu f'posizzjoni li jiggarrantixxu r-riżultati imposti b'din id-Direttiva. Għandhom jinfurmaw minnufih lill-Kummissjoni bihom.

L-Istati Membri għandhom massimu ta' sena oħra, jekk neċessarju, u wara konsultazzjoni ma' l-imsieħba soċjali, biex jiehdu kont tad-diffikultajiet speċjali jew implimentazzjoni permezz ta' ftehim kollettiv. Għandhom jinfurmaw lil Kummissjoni minnufih b'dawn iċ-ċirkostanzi.

Meta l-Istati Membri jadottaw dawn id-dispożizzjonijiet imsemmija fl-ewwel paragrafu, dawn għandu jkollhom referenza għal din id-Direttiva jew għandu jkollhom magħhom din ir-referenza fil-hin tal-pubblikazzjoni uffiċjali tagħhom. Il-proċedura għal din ir-referenza għandha tiġi adottata mill-Istati Membri.

L-Artikolu 3

Din id-Direttiva għandha tidhol fis-seħħ fil-ġurnata tal-pubblikazzjoni tagħha fil-Ġurnal Uffiċjali tal-Komunitajiet Ewropej.

L-Artikolu 4

Din id-Direttiva hija indirizzata lill-Istati Membri.

Magħmula fil-Lussemburgu, fit-28 ta' Ġunju 1999.

Għall-Kunsill

Il-President

M. NAUMANN

L-ANNEX

ETUC – UNICE – CEEP

Ftehim qafas dwar xogħol għal terminu fiss

Preambolu

Dan il-ftehim qafas jillustra r-rwol li l-imsieħba soċjali jistgħu jiżvolgħu fl-istrategija Ewropea ta' l-impjeg miftiehma fis-*summit* straordinarju tal-Lussemburgu fl-1997 u, wara l-ftehim qafas dwar xogħol *part-time*, jirrappreżenta kontribuzzjoni oħra lejn bilanċ aħjar bejn "flessibilità fil-hin tax-xogħol u sigurtà għall- haddiema".

Il-partijiet għal dal-ftehim jirrikonoxxu li l-kuntratti għal żmien indefinit huma, u jibqgħu ikunu, il-forma ġenerali ta' relazzjoni ta' impjeg bejn min jimpjega u l-haddiema. Huma jirrikonoxxu wkoll li l-kuntratti ta' impjeg għal żmien fiss jirrispondu, f'ċerti sitwazzjonijiet, għall-htigiet ta' kemm min jimpjega u l-haddiema.

Dan il-ftehim jistabbilixxi l-prinċipji ġenerali u l-htigiet minimi li jirrelataw għal xogħol ta' terminu fiss, waqt li jirrikonoxxi li l-applikazzjoni ddetaljata tagħhom jehtieg li tiehu kont tar-realtajiet ta' sitwazzjonijiet nazzjonali, settorali u staġjonali. Juri d-dispożizzjoni ta' l-imsieħba Soċjali li jistabbilixxu qafas ġenerali biex jiżguraw trattament ugwali għal haddiema għal terminu fiss billi jipproteġuhom kontra d-diskriminazzjoni u għall-użu ta' kuntratti ta' l-impjeg għal terminu fiss fuq bażi aċċettabbli għal min jimpjega u l-haddiema.

Dan il-ftehim japplika għal haddiema għal terminu fiss hlief dawk mibgħuta minn aġenzija ta' xogħol temporanju għad-dispożizzjoni ta' impriża utenti. Hija l-intenzjoni tal-partijiet li jikkunsidraw il-bżonn għal ftehim simili relatat ma' aġenzija ta' xogħol temporanju.

Dan il-ftehim jikkonċerna l-kondizzjonijiet ta' impjeg għal haddiema ta' termini fissi, billi jirrikonoxxi li kwistjonijiet relatati ma' sigurtà soċjali statutorja huma għal deċiżjoni mill-Istati Membri. F' dan ir-rigward l-imsieħba Soċjali jinnotaw id-Dikjarazzjoni dwar l-Impjeg tal-Kunsill Ewropew ta' Dublin fl-1996 li enfasizzat *inter alia*, il-bżonn li jiġu żviluppatti sistemi ta' sigurtà soċjali iktar raġionevoli għal min jimpjega billi "jiġu żviluppatti sistemi ta' protezzjoni soċjali kapaċi li jiġu addattati għal mudelli godda ta' xogħol u li jipprovdu protezzjoni approprijata għal dawk ingaġġati f'dan ix-xogħol". Il-partijiet għal dan il-ftehim jirrepetu l-opinjoni espressa fil-ftehim *part-time* ta' l-1997 li l-Istati Membri għandhom iġibu din id-Dikjarazzjoni fis-seħh mingħajr dewmien.

B'żjeda ma' dan, huwa wkoll rikonoxxut li innovazzjonijiet f'sistemi ta' protezzjoni soċjali tax-xogħol huma necessarji sabiex jiġu addattati għall-kondizzjonijiet kurrenti, u b'mod partikulari biex jipprovdu għat-trasferibilità tad-drittijiet.

L-ETUC, UNICE u CEEP jitolbu lill-Kummissjoni biex tissottometti dan il-ftehim qafas lill-Kunsill għal deċiżjoni biex dawn il-htigiet ikunu jorbtu fl-Istati Membri li huma parti mill-ftehim dwar il-politika soċjali anness mal-Protokoll (Nru 14) dwar il-politika soċjali anness mat-Trattat li jistabbilixxi l-Komunità Ewropea.

Il-partijiet għal dan il-ftehim jitolbu lill-Kummissjoni, fil-proposta tagħha li timplimenta l-ftehim, biex titlob lill-Istati Membri jadottaw il-liġijiet, ir-regolamenti u d-dispożizzjonijiet amministrattivi necessarji biex jikkonformaw mad-Deċiżjoni tal-Kunsill fi żmien sentejn mill-adozzjoni tagħha jew tiżgura ⁽¹⁾ li l-imsieħba soċjali jistabilixxu l-miżuri necessarji permezz ta' ftehim sa l-aħhar ta' dan il-perjodu. L-Istati Membri jistgħu, jekk necessarju u wara konsultazzjoni ma' l-imsieħba soċjali, u sabiex jittiehed kont tad-diffikultajiet partikolari jew l-implimentazzjoni permezz ta' ftehim kollettiv ikollhom sa massimu ta' sena addizzjonali biex jikkonformaw ma' din id- dispożizzjoni.

Il-partijiet għal dal-ftehim jitolbu li l-partijiet soċjali jiġu ikkonsultati qabel kull inizjattiva leġislattiva, regulatorja jew amministrattiva meħuda minn Stat Membru biex jikkonformaw mal-ftehim preżenti.

Mingħajr preġudizzju għar-rwol tal-qrati nazzjonali u l-Qorti tal-Gustizzja, il-partijiet għal dan il-ftehim jitolbu li kull sitwazzjoni relatata ma' l-interpretazzjoni ta' dan il-ftehim fil-livell Ewropew għandha l-ewwel tiġi riferita lilhom mill-Kummissjoni għal opinjoni.

Konsiderazzjonijiet ġenerali

1. Wara li kkunsidra l-Ftehim dwar il-politika soċjali anness mal-Protokoll (Nru 14) dwar il-politika soċjali anness mat-Trattat li jistabbilixxi l-Komunità Ewropea, u b'mod partikolari l-Artikolu 3.4 u 4.2 tiegħu;
2. Billi l-Artikolu 4.2 tal-Ftehim dwar il-politika soċjali jipprovdi li ftehim konkluż f'livell Komunitarju jista' jiġi implimentat, fuq it-talba kongunta tal-partijiet firmatarji, minn deċiżjoni tal-Kunsill fuq proposta mill-Kummissjoni;

(¹) Fis-sens ta' l-Artikolu 2.4 tal-Ftehim dwar il-politika soċjali anness mal-Protokoll (Nru 14) dwar il-politika soċjali anness mat-Trattat li jistabbilixxi l-Komunità Ewropea.

3. Billi, fit-tieni dokument ta' konsultazzjoni tagħha dwar il-flessibilità fil-hin tax-xogħol u s-sigurtà għall-haddiema, il-Kummissjoni habbret l-intenzjoni tagħha li ttipponi miżura Komunitarja li torbot legalment;
4. Billi fl-opinjoni tiegħu fuq proposta għal Direttiva fuq xogħol *part-time*, il-Parlament Ewropew stieden lill-Kummissjoni tissottometti immedjatament proposti għal direttivi fuq forom oħra ta' xogħol flessibbli, bħal xogħol għal terminu fiss u xogħol temporanju ta' aġenzija;
5. Billi fil-konklużjonijiet tas-*summit* straordinarju dwar l-impjeg adottat fil-Lussemburgu, il-Kunsill Ewropew stieden lill-imsieħba soċjali biex jinneogzjaw ftehim għall-"modernizzazzjoni ta' l-organizzazzjoni tax-xogħol, inklużi arrangamenti flessibbli tax-xogħol, bl-iskop li l-intrapriżi jkunu produttivi u kompetittivi u jilhq u l-bilanċ meħtieġ bejn il-flessibilità u s-sigurtà";
6. Billi l-kuntratti ta' l-impjeg għal żmien indefinit huma l-forma ġenerali ta' relazzjonijiet ta' l-impjeg u jikkontribwixxu għall-kwalità ta' hajja tal-haddiema kkonċernati u jtejbju l-atteġġjament;
7. Billi l-użu ta' kuntratti ta' l-impjeg għal terminu fiss ibbażati fuq raġunijiet oġġettivi huwa mod kif jiġi pprevenut l-abbuż;
8. Billi l-kuntratti ta' l-impjeg għal terminu fiss huma fattur ta' l-impjeg f' ċerti setturi, xoghlijiet u attivitajiet li jistgħu ikunu addattati kemm għal min jimpjega kif ukoll għall-haddiema;
9. Billi iktar minn nofs il-haddiema fuq terminu fiss fl-Unjoni Ewropea huma nisa u dan il-ftehim jista' għalhekk jikkontribwixxi biex titjeb l-ugwaljanza ta' opportunitajiet bejn nisa u rġiel;
10. Billi dan il-ftehim jirreferi lura għall-Istati Membri u l-imsieħba soċjali għall-arrangamenti għall-applikazzjoni tal-prinċipji ġenerali, tal-htigiet minimi u tad-dispożizzjonijiet tiegħu, sabiex jittiehed kont tas-sitwazzjoni f'kull Stat Membru u ċ-cirkostanzi tas-setturi u xoghlijiet partikolari, inklużi l-attivitajiet ta'natura staġjonali;
11. Billi dan il-ftehim jiehu inkonsiderazzjoni il-htieġa li jitjiebu htigiet tal-politika soċjali, sabiex titjeb il-kompetittività ta' l-ekonomija Komunitarja u sabiex tiġi evitata l-imposizzjoni ta' rbit amministrattiv, finanzjarju u legali b'tali mod li kien iżomm lura l-holqien u l-iżvilupp ta' impriżi żgħar u ta' daqs medju;
12. Billi l-imsieħba soċjali huma fl-aħjar pożizzjoni biex isibu soluzzjonijiet li jikkorrispondu għall-bżonnijiet ta' kemm min jimpjega u kemm tal-haddiema u għandhom għalhekk jingħataw rwol speċjali fl-implimentazzjoni u l-applikazzjoni ta' dan il-ftehim.

IL-PARTIJET FIRMATARJI AĊĊETTAW DAN LI ĠEJ:

L-iskop (il-klawżola 1)

L-iskop ta' dan il-ftehim qafas hu:

- (a) li titjeb il-kwalità ta' xogħol għal terminu fiss billi tiġi żgurata l-applikazzjoni tal-prinċipju ta' non-diskriminazzjoni;
- (b) li jstabilixxi qafas biex jipprevjeni l-abbuż ikkawżat mill-użu ta' kuntratti jew relazzjonijiet suċċessivi ta' l-impjeg għal terminu fiss.

L-iskop (il-klawżola 2)

1. Dan il-ftehim japplika għal haddiema għal terminu fiss li għandhom kuntratt ta' impjeg jew relazzjoni ta' impjeg kif definit fil-liġi, fil-ftehim kollettiv jew fil-prattika f' kull Stat Membru.
2. L-Istati Membri wara konsultazzjoni ma' l-imsieħba soċjali u/jew l-imsieħba soċjali jistgħu jipprovdu li dan il-ftehim ma japplikax għal:
 - (a) relazzjonijiet ta' taħriġ professjonali u skemi ta' apprentistat tal-bidu;
 - (b) kuntratti u relazzjonijiet ta' impjeg li kienu konklużi fil-qafas ta' programm speċifiku pubbliku jew bl-appoġġ tal-pubbliku ta' taħriġ, integrazzjoni u taħriġ professjonali mill-ġdid.

Definizzjonijiet (il-klawżola 3)

1. Għall-iskop ta' dan il-ftehim il-kliem "haddiem għal terminu fiss" ifisru persuna li jkollha kuntratt jew relazzjoni ta' l-impjeg dirett bejn min jimpjega u haddiem meta l-aħħar tal-kuntratt jew tar-relazzjoni ta' l-impjeg hu ddeterminat b'kondizzjonijiet oġġettivi bħal li jilhaq data speċifika, ilesti xogħol speċifiku, jew it-twertiq ta' każ speċifiku.
2. Għall-iskop ta' dan il-ftehim, il-kliem "haddiem kumparabbli permanenti" ifisru haddiem b'kuntratt jew relazzjoni ta' l-impjeg għal żmien indefinit, fl-istess stabbiliment, ingaġġat fl-istess xogħol jew xogħol/impjeg simili, wara li tingħata attenzjoni xierqa lill-kwalifiki/kapaċitajiet.

Meta ma jkun hemm ebda haddiem kumparabbli permanenti fl-istess stabbiliment, il-paragun għandu jsir b'referenza għall-ftehim kollettiv applikabbli, jew meta ma jkun hemm ebda ftehim kollettiv applikabbli, skond il-liġi nazzjonali, il-ftehim kollettiv jew il-prattika.

Il-prinċipju ta' non-diskriminazzjoni (il-klawżola 4)

1. Fejn għandhom x'jaqsmu l-kondizzjonijiet ta' l-impjeg, haddiema għal terminu fiss m'għandhomx jiġu trattati b'mod inqas favorevoli minn haddiem kumparabbli permanenti biss minhabba li għandhom kuntratt jew relazzjoni għal terminu fiss sakemm trattament differenti ma jkunx ġustifikat fuq bażi oġġettiva.
2. Meta approprijat, għandu japplika l-prinċipju ta' *pro rata temporis*.
3. L-arrangamenti għall-applikazzjoni ta' din il-klawżola għandhom jiġu definiti mill-Istati Membri wara konsultazzjoni ma' l-imsieħba soċjali u/jew l-imsieħba soċjali, wara li jiġu ikkunsidrati l-liġi nazzjonali, il-ftehim kollettiv u l-prattika tal-Komunità.
4. Kwalifiki ta' perjodu ta' servizz relatati għall-kondizzjonijiet partikolari ta' l-impjeg għandhom ikunu l-istess għal haddiema għal terminu fiss kif ukoll għal haddiema permanenti hlief meta kwalifiki ta' tul ta' servizz differenti huma ġustifikati fuq bażi oġġettivi.

Miżuri għal prevenzjoni ta' l-abbuż (il-klawżola 5)

1. Sabiex jiġi ipprevenut l-abbuż ikkawżat mill-użu ta' kuntratti jew relazzjonijiet suċċessivi ta' impjeg għal terminu fiss, wara konsultazzjoni ma' l-imsieħba soċjali skond il-liġi nazzjonali, il-ftehim kollettiv jew il-prattika, u/jew l-imsieħba soċjali, għandhom, meta ma hemm ebda miżuri ekwivalenti legali biex jipprevjenu l-abbuż, jintroduċu b'mod li jiehu kont tal-htigiet tas-setturi u/jew kategoriji speċifiċi ta' haddiema, wahda jew iktar mill-miżuri li ġejjin:
 - (a) raġunijiet oġġettivi li jiġġustifikaw it-tiġdid ta' dawn il-kuntratti jew relazzjonijiet;
 - (b) iż-żmien massimu totali ta' kuntratti jew relazzjonijiet suċċessivi ta' impjeg għal terminu fiss;
 - (c) in-numru ta' tiġdid ta' dawn il-kuntratti jew relazzjonijiet.
2. L-Istati Membri wara konsultazzjoni ma' l-imsieħba soċjali u/jew l-imsieħba soċjali għandhom, meta approprijat, jiddeterminaw taht liema kondizzjonijiet il-kuntratti jew ir-relazzjonijiet ta' impjeg għal terminu fiss:
 - (a) għandhom jitqiesu bhala "suċċessivi";
 - (b) għandhom jitqiesu bhala kuntratti jew relazzjonijiet għal żmien indefinit.

L-informazzjoni u l-opportunitajiet ta' l-impjeg (il-klawżola 6)

1. L-impjegati għandhom jinformat lill-haddiema għal terminu fiss dwar postijiet battala li jsiru disponibbli fil-kumpanija jew l-istabbiliment u jiżguraw li għandhom l-istess opportunità li jieħdu post permanenti bhal haddiema ohra. Din l-informazzjoni tista' tinghata permezz ta' annunzja ġenerali f'post xieraq fl-impriza jew fl-istabbiliment.
2. Sakemm hu possibbli, l-impjegati għandhom jiffacilitaw l-aċċess minn haddiema għal terminu fiss għal opportunitajiet approprijati ta' tahrig biex jitjiebu l-kapaċitajiet, l-iżvilupp tal-karriera u l-mobilità fuq ix-xogħol tagħhom.

L-informazzjoni u l-konsultazzjoni (il-klawżola 7)

1. Il-haddiema għal terminu fiss għandhom jittieħdu inkonsiderazzjoni fil-kalkolu tal-limiti li 'l fuq minnha l-korpi rappreżentattivi tal-haddiema li għalihom jipprovdu l-liġi nazzjonali u dik Komunitarja jistgħu jiġi kkonstitwiti fl-impriza kif meħtieġ mid-disposizzjonijiet nazzjonali.
2. L-arrangamenti għall-applikazzjoni tal-klawżola 7.1 għandhom jiġu definiti mill-Istati Membri wara konsultazzjoni ma' l-imsieħba soċjali u/jew l-imsieħba soċjali skond il-liġi nazzjonali, il-ftehim kollettiv jew il-prattika u wara li tqieset il-klawżola 4.1.
3. Sakemm hu possibbli, min jimpjega għandu jagħti konsiderazzjoni għad-dispożizzjoni ta' informazzjoni approprijata lill-korpi eżistenti rappreżentattivi tal-haddiema dwar xogħol għal terminu fiss fl-impriza.

Dispożizzjonijiet dwar l-implimentazzjoni (il-klawżola 8)

1. L-Istati Membri u/jew l-imsieħba soċjali jistgħu jżommu jew jintroduċu dispożizzjonijiet iktar favorevoli għal haddiema milli kif stabbilit f'dan il-ftehim.
2. Dan il-ftehim għandu jkun mingħajr preġudizzju għal xi dispożizzjonijiet speċifiċi Komunitarji, u b'mod partikolari disposizzjonijiet Komunitarji li jikkonċernaw trattament jew opportunitajiet ugwali għall-irġiel u għannisa.
3. L-implimentazzjoni ta' dan il-ftehim m'għandhiex tikkostitwixxi bażijiet validi għat-tnaqqis tal-livell ġenerali ta' protezzjoni mogħti lill-haddiema fil-qasam tal-ftehim.
4. Il-ftehim preżenti m'għandux jippreġudika d-dritt ta' l-imsieħba soċjali li jikkonkludu fil-livell approprijat, inkluż il-livell Ewropew, ftehim li jaddatta u/jew jikkumplementa d-dispożizzjonijiet ta' dan il-ftehim b'mod li jieħu inkonsiderazzjoni l-bżonnijiet speċifiċi ta' l-imsieħba soċjali kkonċernati.

5. Il-prevenzjoni u s-soluzzjoni ta' kwisjonijiet u lmenti ikkawżati mill-applikazzjoni ta' dan il-ftehim għandhom isehhu skond il-liġi nazzjonali, il-ftehim kollettiv u l-prattika.
6. Il-partijiet firmatarji għandhom jirrevedu l-applikazzjoni ta' dan il-ftehim hames snin wara d-data tad-deċiżjoni tal-Kunsill jekk mitluba minn wiehed mill-partijiet ta' dal-ftehim.

Fritz VERZETNITSCH

Il-President ta' l-ETUC

Emilio GABAGLIO

Is-Segretarju Ġenerali ta' l-ETUC

Georges JACOBS

Il-President ta' UNICE

Dirk F. HUDIG

Is-Segretarju Ġenerali ta' UNICE

Antonio CASTELLANO AUYANET

Il-President ta' CEEP

Jytte FREDENSBORG

Is-Segretarju Ġenerali ta' CEEP

It-18 ta' Marzu 1999
